

मणि रत्नम अस्पताल में भर्ती



जाने माने फिल्म निर्देशक मणिरत्नम को चेन्नई के अपोलो अस्पताल में भर्ती कराया गया है। वे पिछले कुछ दिनों से दिल संबंधित बीमारियों से जूझ रहे हैं। इससे पहले साल 2004 में उन्हें हार्ट अटैक भी आया था।

द साइट मीडिया के सीईओ लोकेश ने अपने सोशल अकाउंट के जरिए मणिरत्नम के अस्पताल में भर्ती होने की जानकारी दी है। उन्होंने ट्वीट कर बताया है कि, मणिरत्नम पिछले काफी समय से दिल की बीमारियों से जूझ रहे हैं। इससे पहले साल 2004 में फिल्म युवा की शूटिंग के दौरान उन्हें हार्ट अटैक भी आया था। वहीं, पिछले साल भी कार्डियक इश्यू की वजह से वे अस्पताल पहुंचे थे। फिलहाल उनकी हेल्थ को लेकर कोई अपडेट नहीं आया है।

बता दें कि, मणिरत्नम ने बॉलीवुड को कई शानदार फिल्में दी हैं। इन फिल्मों में बॉम्बे, दिल से, रावन, रोजा, ओके जानू और गुरु मुख्य रूप से शामिल है। कुछ दिन पहले आई रिपोर्ट्स के अनुसार मणिरत्नम इन दिनों एक पीरियड ड्रामा फिल्म पोन्नियिन सेलवन पर काम कर रहे हैं। इस फिल्म में काम करने के लिए बॉलीवुड एक्ट्रेस ऐश्वर्या राय बच्चन और तमिल-तेलुगु अभिनेत्री अनुष्का शेट्टी ने मणिरत्नम से संपर्क किया है।